



(අටවැනි පාර්ලිමේන්තුව - පළමුවැනි සභාවාරය)

අංක 156.]

## පාර්ලිමේන්තුවේ න්‍යාය පත්‍රය

2017 මාර්තු මස 23 වැනි බ්‍රහස්පතින්දා පූ. භා. 10.30 ට

### වාචික පිළිතුරු අපේක්ෂා කරන ප්‍රශ්න

1.

684/'16

ගරු බුද්ධික පතිරණ මහතා, — ග්‍රාමීය ආර්ථික කටයුතු පිළිබඳ අමාත්‍යතුමාගෙන් ඇසීමට, — (1)

- (අ) (i) ශ්‍රී ලංකාවේ වාර්ෂික පරිභෝජනයට අවශ්‍ය එළ, කුකුළු, ඔටු, බැටළු හා ගව මස් ප්‍රමාණය දළ වශයෙන් කොපමණද;
- (ii) එම ප්‍රමාණය ශ්‍රී ලංකාව තුළ නිෂ්පාදනය කිරීමට හැකියාව තිබේද;
- (iii) නොඑසේ නම්, ආනයනය කරන්නේද;
- (iv) ආනයනය කරන්නේ නම්, 2016 වර්ෂය තුළ ආනයනය කළ ප්‍රමාණය වෙන් වෙන් වශයෙන් කොපමණද;
- (v) ශ්‍රී ලංකාවට මස් ආනයනය කරන ප්‍රධාන රටවල් කවරේද; යන්න එතුමා මෙම සභාවට දන්වන්නෙහිද?
- (ආ) (i) ශ්‍රී ලංකාව මස් අපනයනය කරන්නේද;
- (ii) එසේ නම්, 2016 වර්ෂය තුළ අපනයනය කළ අ(i) හි සඳහන් මස් වර්ග ප්‍රමාණය වෙන් වෙන් වශයෙන් කොපමණද;
- (iii) 2016 වර්ෂයේ මස් අපනයනයෙන් ලැබූ ආදායම කොපමණද;
- (iv) ශ්‍රී ලංකාව තුළ වාර්ෂිකව මස් පිණිස ඝාතනය කරනු ලබන එළවන්, කුකුළන් හා ගවයන් සංඛ්‍යාව දළ වශයෙන් කොපමණද; යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

2.

903/'16

ගරු සුනිල් හඳුන්වන්නේ මහතා, — නිවාස හා ඉදිකිරීම් අමාත්‍යතුමාගෙන් ඇසීමට, — (2)

- (අ) (i) ජාතික නිවාස සංවර්ධන අධිකාරියේ සේවක සංඛ්‍යාවට (cadre) අනුව අධිකාරියේ ස්ථීර තනතුරු සංඛ්‍යාව කොපමණද;
- (ii) ඉහත (i) හි සඳහන් තනතුරු කවරේද;
- (iii) දැනට වැඩ බලන තත්වයේ පවතින තනතුරු සංඛ්‍යාව කොපමණද;
- (iv) එම තනතුරු කවරේද;
- (v) වැඩබලන තනතුරු සඳහා ස්ථීර නිලධාරීන් බඳවා ගැනීමට කටයුතු නොකිරීමට හේතු කවරේද; යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

(2)

3.

982/'16

ගරු අපීක් මාන්නප්පෙරුම මහතා,— විදුලිබල හා පුනර්ජනනීය බලශක්ති අමාත්‍යතුමාගෙන් ඇසීමට,— (3)

- (අ) (i) සූර්ය බලය උපයෝගී කරගෙන ශ්‍රී ලංකාවේ උත්පාදනය කරනු ලබන විදුලිබල ප්‍රමාණය කොපමණද;
- (ii) පුරවැසියන් විසින් තම නිවෙස්වල හෝ ව්‍යාපාරික ගොඩනැගිලිවල සවිකරනු ලැබූ සූර්ය කෝෂ මඟින් නිෂ්පාදනය කර ජාතික පද්ධතියට දිනකට එකතු කරනු ලබන විදුලිබල ප්‍රමාණය කොපමණද;
- (iii) සූර්ය බලය මඟින් විදුලිය නිෂ්පාදනය කෙරෙහි දක්වා ඇති සැලකිල්ල අඩු වීමට හේතුව කවරේද;
- (iv) සූර්ය බලයෙන් විදුලිය උත්පාදනය කර එම විදුලිය ජාතික පද්ධතියට එකතු කරනු ලබන තම පාරිභෝගිකයන්ට ලංකා විදුලිබල මණ්ඩලය විසින් ලබා දී ඇති සහන කවරේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

4.

997/'16

ගරු උදය ප්‍රහාන් ගම්මන්පිල මහතා,— අග්‍රාමාත්‍යතුමා සහ ජාතික ප්‍රතිපත්ති හා ආර්ථික කටයුතු අමාත්‍යතුමාගෙන් ඇසීමට,— (3)

- (අ) වර්ෂ 1972 සිට 2009 දක්වා කාලය තුළදී දෙමළ බෙදුම්වාදී ත්‍රස්තවාදය හේතුකොට ගෙන;
- (i) මියගිය සහ තුවාල ලැබූ සිවිල් ආරක්ෂක බලකායද ඇතුළුව හමුදා සාමාජිකයන් සංඛ්‍යාව වෙන් වෙන් වශයෙන් කොපමණද;
- (ii) මියගිය සහ තුවාල ලැබූ ත්‍රස්තවාදීන් සංඛ්‍යාව වෙන් වෙන් වශයෙන් කොපමණද;
- (iii) මියගිය සහ තුවාල ලැබූ සාමාන්‍ය ජනතාව වෙන් වෙන් වශයෙන් කොපමණද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

5.

1004/'16

ගරු වාසුදේව නානායක්කාර මහතා,— බන්ධනාගාර ප්‍රතිසංස්කරණ, පුනරුත්ථාපන, නැවත පදිංචි කිරීම හා හින්දු ආගමික කටයුතු අමාත්‍යතුමාගෙන් ඇසීමට,— (3)

- (අ) (i) යුද්ධයෙන් පසුව සරණාගත කඳවුරුවල ජීවත්වන දෙමළ ජනතාවට අයත් රත්‍රන් විශාල ප්‍රමාණයක් කවුරුන් හෝ භාරයේ තබා තිබේද;
- (ii) මෙම රත්‍රන් තැන්පතු ගණනය කර තිබේද;
- (iii) එම පුද්ගලයන්ගේ රත්‍රන් මෙතෙක් ඔවුන් වෙත යළි ලබා දී නොමැති බවට පැමිණිලි කර තිබේද;
- (iv) ඉහත (i) සම්බන්ධයෙන් පවතින තොරතුරු කවරේද;
- (v) එම හිමිකම්පෑම නිරාකරණය කිරීම සඳහා රජය මඟින් ගනු ලබන පියවර කවරේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

6.

1134/'16

ගරු (වෛද්‍ය) නලින්ද ජයතිස්ස මහතා,— කර්මාන්ත හා වාණිජ කටයුතු අමාත්‍යතුමාගෙන් ඇසීමට,— (1)

- (අ) (i) 2014 වසරේ අග භාගයේදී රට තුළ සහල් හිඟයක් ඇති වූ බවට ලංකා සතොස වෙත වාර්තාවක් ඉදිරිපත් කර තිබුණේද;
- (ii) එසේ නම්, ඒ අනුව ආනයනය කරන ලද සහල් ප්‍රමාණය කොපමණද;
- (iii) සහල් ආනයනය කරන ලද කාල වකවානු කවරේද;
- (iv) ඒ සඳහා කැබිනට් අනුමතිය ලබා ගෙන තිබේද;
- (v) ඒ සඳහා ප්‍රසම්පාදන ක්‍රියාමාර්ග අනුගමනය කර තිබේද;
- (vi) එසේ නම්, මිල ගණන් ඉදිරිපත් කළ සමාගම් කවරේද;
- (vii) මෙම සහල් තොගයේ වටිනාකම කොපමණද;
- (viii) එම සහල් තොගය ගබඩාකර තබන ලද රජයේ හා පෞද්ගලික අංශයේ ගබඩා කවරේද;
- (ix) සහල් ගබඩා කිරීම සඳහා වැය කර ඇති මුදල කොපමණද;
- (x) පෞද්ගලික අංශයේ ගබඩා පහසුකම් ලබාගැනීමේදී ප්‍රසම්පාදන ක්‍රියාවලිය අනුගමනය කර තිබේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

7.

1225/'16

ගරු පද්ම උදයශාන්ත ගුණසේකර මහතා,— අධ්‍යාපන අමාත්‍යතුමාගෙන් ඇසීමට,— (1)

- (අ) (i) මඩකලපුව දිස්ත්‍රික්කයේ පිහිටා ඇති පුරාවිද්‍යාත්මක වටිනාකමකින් යුත් ස්ථාන සංඛ්‍යාව කොපමණද;
- (ii) එම ස්ථාන අතරින් දැනට සංරක්ෂණ කටයුතු සිදුකරනු ලබන ස්ථාන කවරේද;
- (iii) ඒ සඳහා 2015 හා 2016 වර්ෂවලදී වෙන් කරන ලද මුදල් ප්‍රමාණය වෙන් වෙන් වශයෙන් කොපමණද;
- (iv) L. T. T. E. ත්‍රස්තවාදීන් විසින් විනාශ කරන ලද පුරාවිද්‍යාත්මක වටිනාකමකින් යුත් ස්ථාන කවරේද;
- (v) එම විනාශයන් පිළිබඳව තක්සේරුවක් කර ඇත්නම්, තක්සේරු වටිනාකම වෙන් වෙන් වශයෙන් කොපමණද;
- (vi) එම විනාශයන් සම්බන්ධයෙන් නීතිමය පියවර ගෙන තිබේද;
- (vii) ඉහත සියල්ලෙහිම පූර්ණ වාර්තාවක් ඉදිරිපත් කරන්නේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

8.

1288/'16

ගරු ඩලස් අලහප්පෙරුම මහතා,— අධ්‍යාපන අමාත්‍යතුමාගෙන් ඇසීමට,— (1)

- (අ) (i) වත්මන් රජය විසින්, ලෝක බැංකු ආධාර ව්‍යාපෘති වශයෙන් ක්‍රියාත්මක කරන බවට විශාල ප්‍රවාරයක් ලබා දී ඇති, “ළහම පාසල - හොඳම පාසල” ව්‍යාපෘතිය සඳහා මූල්‍ය ප්‍රතිපාදන සැලසෙන ප්‍රභවයන් කවරේද;

(4)

- (ii) ලෝක බැංකුව වෙත ඉහත කී ව්‍යාපෘතිය පිළිබඳව ශක්‍යතා අධ්‍යයනයක් හෝ යෝජනාවක් ඉදිරිපත් කර ඇත්නම්, එම දිනය කවරේද;
- (iii) ලෝක බැංකුව විසින් ඉහත කී ව්‍යාපෘතිය අනුමත කර ඇති දිනය කවරේද;
- (iv) පිරිනමා ඇත්තේ ණය මුදලක්ද; ආධාරයක්ද; නොඑසේනම්, ප්‍රදානයක්ද;
- (v) ඉහත (iv) හි සඳහන් මුදල කොපමණද;

යන්න එතුමා මෙම සභාවට දන්වන්නෙහිද?

- (ආ) (i) ඉහත ව්‍යාපෘතිය යටතේ භෞතික හා යටිතල පහසුකම් නැංවීම සඳහා තෝරාගෙන ඇති මාතර දිස්ත්‍රික්කයේ පාසල් කවරේද;
- (ii) එම එක් එක් පාසල් සඳහා වෙන් කරනු ලැබ ඇති ප්‍රතිපාදනයන් වෙන් වෙන් වශයෙන් කවරේද;

යන්නත් එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

9.

848/'16

ගරු බුද්ධික පතිරණ මහතා, — ස්වදේශ කටයුතු අමාත්‍යතුමාගෙන් ඇසීමට, — (2)

- (අ) (i) මාතලේ දිස්ත්‍රික්කයේ, වහකෝට්ටේ ප්‍රදේශයේ, පෘතුගීසි සම්භවයක් සහිත පුද්ගලයන් ජීවත්වන ග්‍රාම නිලධාරී වසම් කවරේද;
- (ii) දැනට එම ප්‍රදේශවල ජීවත්වන පුද්ගලයන් සංඛ්‍යාව කොපමණද;
- (iii) මෙම පුද්ගලයන් ලංකාවේ වෙනත් ප්‍රදේශවල ජීවත්වන බවට වාර්තා වී තිබේද;

යන්න එතුමා මෙම සභාවට දන්වන්නෙහිද?

- (ආ) (i) එම ජනතාවට අධ්‍යාපන, උසස් අධ්‍යාපන හා සෞඛ්‍ය යන මූලික අවශ්‍යතා ඉටු කර ගැනීමේ අයිතිය රජය විසින් තහවුරු කර තිබේද;
- (ii) එසේ නම්, ඒ සඳහා ගෙන ඇති පියවර කවරේද;
- (iii) එම ජනතාවගේ සංස්කෘතික අන්‍යෝන්‍යතාවයන් හා පාරම්පරික උරුමයන් රැකගෙන ජීවත්වීම සඳහා රජය අනුග්‍රහයන් ලබා දී තිබේද;
- (iv) එසේ නම්, එම අනුග්‍රහයන් කවරේද;

යන්නත් එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

10.

983/'16

ගරු අජිත් මාන්නප්පෙරුම මහතා, — විදුලිබල හා පුනර්ජනනීය බලශක්ති අමාත්‍යතුමාගෙන් ඇසීමට, — (3)

- (අ) (i) 2015 වර්ෂයේ පැවති කාලගුණ විපර්යාස පිළිබඳ පැරිස් සමුළුවේදී ගනු ලැබූ තීරණ කවරේද;
- (ii) එකී තීරණ පිළිබඳව ශ්‍රී ලංකා ජනරජයේ එකඟත්වය පළකර තිබේද;
- (iii) එසේ නම්, එම තීරණ ක්‍රියාත්මක කිරීම සඳහා විදුලිබල හා පුනර්ජනනීය බලශක්ති අමාත්‍යාංශය විසින් ගනු ලබන පියවර කවරේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

11.

1018/'16

ගරු වාසුදේව නානායක්කාර මහතා,— මහනගර හා බස්නාහිර සංවර්ධන අමාත්‍යතුමාගෙන් ඇසීමට,— (3)

- (අ) (i) වේරස් ගඟ ව්‍යාපෘතියේ ඉදිකිරීම් කටයුතු සුනේත්‍රාදේවී පාර දක්වා සිදු කර මේ වනවිට නතර වී ඇති බවත්;
- (ii) ඉදිකිරීම් කටයුතු නතර කිරීම නිසා අවට ප්‍රදේශයේ මදුරු ගහනය විශාල වශයෙන් වැඩි වී ඩෙංගු වැනි මාරාන්තික රෝග ව්‍යාප්ත වී ඇති බවත්;
- (iii) සුනේත්‍රාදේවී පාරේ පදිංචි සිවිල් ඉංජිනේරු තිස්ස ද සිල්වා නමැති අය මේ පිළිබඳව මහනගර හා බස්නාහිර සංවර්ධන අමාත්‍යාංශයේ ලේකම් නිභාල් රූපසිංහ මහතා දැනුවත් කර ඇතත්, ප්‍රතිඵලයක් නොවූ බවත්;

එතුමා දන්නෙහිද?

- (ආ) මේ සම්බන්ධයෙන් ගැනීමට අපේක්ෂිත පියවර කවරේද යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

12.

1043/'16

ගරු උදය ප්‍රහාත් ගම්මන්පිල මහතා,— අග්‍රාමාත්‍යතුමා සහ ජාතික ප්‍රතිපත්ති හා ආර්ථික කටයුතු අමාත්‍යතුමාගෙන් ඇසීමට,— (1)

- (අ) (i) 2016 වර්ෂයේදී එක්සත් ජාතීන්ගේ සංවිධානයේ මහා මණ්ඩල වාර්ෂික සැසිය සඳහා ජනාධිපතිතුමාගේ සංචාරයට සහභාගි වූ දුත පිරිස කොපමණද;
- (ii) උක්ත සංචාරයට සහභාගි වූ පුද්ගලයන්ගේ නම් සහ ඔවුන් දුත පිරිසට ඇතුළත් වූ පදනම වෙන් වෙන් වශයෙන් කවරේද;
- (iii) එම සංචාරය සඳහා රජය, රාජ්‍ය සංස්ථා සහ ව්‍යවස්ථාපිත මණ්ඩල සහ රාජ්‍ය සමාගම් විසින් දැරූ සම්පූර්ණ පිරිවැය කොපමණද;

යන්න එතුමා මෙම සභාවට දන්වන්නෙහිද?

- (ආ) නොඑසේ නම්, ඒ මන්ද?

13.

1136/'16

ගරු (වෛද්‍ය) නලින්ද ජයතිස්ස මහතා,— මුදල් අමාත්‍යතුමාගෙන් ඇසීමට,— (1)

- (අ) 2015.09.01 දින සිට 2016.10.01 දින දක්වා,
  - (i) රජයේ ගොඩනැගිලිවල පවත්වාගෙන ගිය අමාත්‍යාංශ හා රාජ්‍ය අමාත්‍යාංශ කවරේද;
  - (ii) කුලී පදනම මත ලබාගෙන පවත්වාගෙන යන රාජ්‍ය අමාත්‍යාංශ කවරේද;
 යන්න එතුමා මෙම සභාවට දන්වන්නෙහිද?
- (ආ) කුලී පදනම මත ලබාගත් ගොඩනැගිලිවල,
  - (i) මාසික කුලිය;
  - (ii) වර්ග ප්‍රමාණය;
  - (iii) අත්තිකාරම් ගෙවූ මුදල හා කාලය;

(6)

(iv) ගොඩනැගිලි හිමිකරුවාගේ නම හා ලිපිනය;

වෙන් වෙන් වශයෙන් කවරේද යන්නත් එතුමා මෙම සභාවට දන්වන්නෙහිද?

(ඇ) කුලී පදනම ලෙස ලබාගෙන ඇති ගොඩනැගිලි සඳහා මාසිකව ගෙවන මුළු කුලී මුදල හා ගෙවා ඇති මුළු අත්තිකාරම් මුදල කොපමණද යන්න තවදුරටත් එතුමා මෙම සභාවට දන්වන්නෙහිද?

(ඈ) නොඑසේ නම්, ඒ මන්ද?

14.

1234/'16

ගරු පද්ම උදයශාන්ත ගුණසේකර මහතා,— තිරසර සංවර්ධන හා වනජීවි අමාත්‍යතුමාගෙන් ඇසීමට,— (1)

(අ) (i) ශ්‍රී ලංකාව තුළ අවසන් වරට කරන ලද වන අලි සංගණනය අනුව රක්ෂිත හා අභය භූමිවල සිටින සමස්ත වන අලි සංඛ්‍යාව කොපමණද;

(ii) දැනට අලි මිනිස් ගැටුම උග්‍රව පවතින දිස්ත්‍රික්කවල ග්‍රාම නිලධාරී වසම් මට්ටමේ සම්පූර්ණ වාර්තාවක් ඉදිරිපත් කරන්නේද;

(iii) එම ග්‍රාම නිලධාරී වසම්වල ජීවත්වන පවුල් සංඛ්‍යාව කොපමණද;

(iv) එම ප්‍රදේශවල ගොවිතැන් කරනු ලබන ගොවිබිම් ප්‍රමාණය කොපමණද;

යන්න එතුමා මෙම සභාවට දන්වන්නෙහිද?

(ආ) (i) 2015 සහ 2016 වර්ෂවල අලි මිනිස් ගැටුම අවම කිරීමට ගත් පියවර සඳහා වැය කරන ලද සමස්ත මුදල කොපමණද;

(ii) එහි සම්පූර්ණ වාර්තාවක් ඉදිරිපත් කරන්නේද;

යන්නත් එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

15.

1290/'16

ගරු ඩලස් අලහප්පෙරුම මහතා,— වැවිලි කර්මාන්ත අමාත්‍යතුමාගෙන් ඇසීමට,— (1)

(අ) මාතර දිස්ත්‍රික්කයේ තේ වගා කර ඇති ඉඩම් ප්‍රමාණය කොපමණද යන්න එතුමා මෙම සභාවට දන්වන්නෙහිද?

(ආ) වර්ෂ 2013 සිට 2016 දක්වා මාතර දිස්ත්‍රික්කයේ,

(i) තේ ඉඩම් වලින් ලබාගත් අස්වැන්න;

(ii) රජයේ පොහොර සහනාධාරය ලබා ගත් ගොවීන් සංඛ්‍යාව;

(iii) තේ ගොවීන් සඳහා රජයේ පොහොර සහනාධාරය යටතේ ලබා දුන් පොහොර ප්‍රමාණය;

එක් එක් වර්ෂය අනුව වෙන් වෙන් වශයෙන් කවරේද යන්නත් එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?



යෝජනා පිළිබඳ දැනුම්දීම සහ දිනට නියමිත කටයුතු

\*1.

අවලංගු කළ නොහැකි තැගි ඔප්පු බලවත් අකෘතඥතාවය පදනම් කොටගෙන අවලංගු කිරීමේ පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

\*2.

අධිකරණ අමාත්‍යතුමා සහ බුද්ධිශාසන අමාත්‍යතුමා,— සාපරාධී කාරණාවලදී අන්‍යෝන්‍ය සහයෝගය ලබාදීම පනත යටතේ නියමය,— ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ යුක්රේනයේ ආණ්ඩුව අතර සාපරාධී කාරණාවලදී අන්‍යෝන්‍ය නෛතික සහයෝගය ලබාදීම පිළිබඳව ඇතිකර ගනු ලැබූ ගිවිසුම සම්බන්ධයෙන් 2002 අංක 25 දරන සාපරාධී කාරණාවලදී අන්‍යෝන්‍ය සහයෝගිතාව දැක්වීමේ පනතේ 2 වගන්තිය යටතේ අධිකරණ අමාත්‍යවරයා විසින් පනවනු ලදුව, 2016 නොවැම්බර් 11 දිනැති අංක 1992/78 දරන අති විශේෂ ගැසට් පත්‍රයේ පළ කරනු ලැබ, 2017.01.09 දින ඉදිරිපත් කරන ලද නියමය අනුමත කළ යුතු ය.

\*3.

අධිකරණ අමාත්‍යතුමා සහ බුද්ධිශාසන අමාත්‍යතුමා,— අපරාධ නඩු විධාන සංග්‍රහය (විශේෂ විධිවිධාන) පනත යටතේ නියමය,— 2013 අංක 2 දරන අපරාධ නඩු විධාන සංග්‍රහය (විශේෂ විධිවිධාන) පනතේ 7 (2) වගන්තිය යටතේ එකී පනතේ කාල සීමාව සම්බන්ධයෙන් අධිකරණ අමාත්‍යවරයා විසින් සාදන ලදුව, 2017 ජනවාරි 18 දිනැති අංක 2002/28 දරන අති විශේෂ ගැසට් පත්‍රයේ පළ කරනු ලැබ, 2017.02.07 දින ඉදිරිපත් කරන ලද නියමය අනුමත කළ යුතු ය.

\*4.

ශ්‍රී ලංකා තිරසාර සංවර්ධන පනත් කෙටුම්පත — විවාදය කල් තබන ලද ප්‍රශ්නය (2017 මාර්තු 08) [1].

\*5.

විදේශ කටයුතු අමාත්‍යතුමා,— තානාපති වරප්‍රසාද පනත යටතේ නියමය,— 1996 අංක 9 දරන තානාපති වරප්‍රසාද පනතේ 4 වැනි වගන්තිය යටතේ විදේශ කටයුතු අමාත්‍යවරයා විසින් සාදනු ලදුව, 2016 ඔක්තෝබර් 05 දිනැති අංක 1987/23 දරන අති විශේෂ ගැසට් පත්‍රයේ පළ කරනු ලැබ, 2016.11.19 දින ඉදිරිපත් කරන ලද නියමය අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

\*6.

කර්මාන්ත හා වාණිජ කටයුතු අමාත්‍යතුමා,— සමාගම් පනත සහ සමිති ආඥාපනත යටතේ නියෝග,— 2007 අංක 7 දරන සමාගම් පනතේ 477 වගන්තිය සමඟ කියවිය යුතු එකී පනතේ 527 වගන්තිය යටතේ සහ 2005 අංක 11 දරන සමිති ආඥාපනත (සංශෝධන) සමඟ කියවිය යුතු (123 අධිකාරය වූ) 1891 අංක 16 දරන සමිති ආඥාපනතේ 19 වගන්තිය යටතේ සමාගම් (ගාස්තු) සහ සමිති (ගාස්තු) සම්බන්ධයෙන් කර්මාන්ත හා වාණිජ කටයුතු අමාත්‍යවරයා විසින් සාදන ලදුව 2016 ඔක්තෝබර් 25 දිනැති අංක 1990/12 දරන අති විශේෂ ගැසට් පත්‍රයේ පළ කරනු ලැබ, 2017.01.24 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

\*7.

සෞඛ්‍ය, පෝෂණ හා දේශීය වෛද්‍ය අමාත්‍යාංශය, — ජාතික දුම්කොළ හා මද්‍යසාර අධිකාරිය පනත යටතේ නියෝග, — 2006 අංක 27 දරන ජාතික දුම්කොළ හා මද්‍යසාර අධිකාරිය පනතේ 33 වගන්තිය සමඟ කියවිය යුතු, 30 වගන්තිය යටතේ නියමිත ආකාරයේ දුම්කොළ නිෂ්පාදන සෑදීම හෝ අලෙවිය තහනම් කිරීම සම්බන්ධයෙන් සෞඛ්‍ය, පෝෂණ හා දේශීය වෛද්‍ය අමාත්‍යවරයා විසින් සාදන ලදුව, 2016 සැප්තැම්බර් 01 දිනැති අංක 1982/33 දරන අති විශේෂ ගැසට් පත්‍රයේ සහ 2016 දෙසැම්බර් 15 දිනැති අංක 1997/22 දරන සංශෝධිත අති විශේෂ ගැසට් පත්‍රයේ පළ කරනු ලැබ, 2017.02.07 දින ඉදිරිපත් කරන ලද නියෝග අනුමත කළ යුතු ය.

\*8.

ජාතික ගම්නාගමන කොමිෂන් සභා (සංශෝධන) පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

\*9.

වරාය හා නාවික කටයුතු අමාත්‍යාංශය, — වෙළඳ නැව් පනත යටතේ නියෝග, — 1971 අංක 52 දරන වෙළඳ නැව් පනතේ 139 වගන්තිය සමඟ කියවිය යුතු එම පනතේ 321 වගන්තිය යටතේ බහාලුම් දළ ස්කන්ධ සත්‍යායන සම්බන්ධයෙන් වරාය හා නාවික කටයුතු අමාත්‍යවරයා විසින් සාදන ලදුව, 2016 අගෝස්තු 11 දිනැති අංක 1979/30 දරන අති විශේෂ ගැසට් පත්‍රයේ පළ කරනු ලැබ, 2017.02.21 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

\*10.

බලහත්කාරයෙන් අතුරුදහන් කිරීමටලිත් සියලු තැනැත්තන් ආරක්ෂා කිරීම සඳහා වූ ජාත්‍යන්තර සම්මුති පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

\*11.

සිවිල් නඩු විධාන සංග්‍රහය (සංශෝධන) පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

\*12.

මුදල් අමාත්‍යාංශය, — සුරාබදු ආඥාපනත යටතේ නිවේදනය (අංක 1), — සුරාබදු ආඥාපනතේ (52 අධිකාරය වූ) 32 වගන්තිය යටතේ, ස්කාගාර/ගුදම් පාලනය වන නියෝග සම්බන්ධයෙන් මුදල් අමාත්‍යවරයා විසින් පනවන ලදුව, 2016 දෙසැම්බර් 09 දිනැති අංක 1996/52 දරන අති විශේෂ ගැසට් පත්‍රයේ පළ කරනු ලැබ, 2017.03.07 දින ඉදිරිපත් කරන ලද නිවේදනය අනුමත කළ යුතු ය.

(අංක 991 දරන සුරාබදු නිවේදනය)

\*13.

මුදල් අමාත්‍යාංශය, — සුරාබදු ආඥාපනත යටතේ නිවේදනය (අංක 2), — සුරාබදු ආඥාපනතේ (52 අධිකාරය වූ) 22(1) වගන්තිය යටතේ, බෝතල් කරන ලද රා සම්බන්ධයෙන් මුදල් අමාත්‍යවරයා විසින් පනවන ලදුව, 2016 දෙසැම්බර් 20 දිනැති අංක 1998/6 දරන අති විශේෂ ගැසට් පත්‍රයේ පළ කරනු ලැබ, 2017.03.07 දින ඉදිරිපත් කරන ලද නිවේදනය අනුමත කළ යුතු ය.

(අංක 993 දරන සුරාබදු නිවේදනය)

\*14.

බෞද්ධ විහාර දේවාලගම් (සංශෝධන) පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

\*15.

ථේරවාදී භික්ෂු කතිකාවත් (ලියාපදිංචි කිරීමේ) පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)



\*16.

අග්‍රාමාත්‍යතුමා සහ ජාතික ප්‍රතිපත්ති හා ආර්ථික කටයුතු අමාත්‍යතුමා, — ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 108(1) ව්‍යවස්ථාව යටතේ අග්‍රවිනිශ්චයකාරවරයා, ශ්‍රේෂ්ඨාධිකරණ විනිශ්චයකාරවරයන්, අභියාචනාධිකරණයේ සභාපතිවරයා සහ අභියාචනාධිකරණ විනිශ්චයකාරවරයන් සඳහා වන වැටුප් සංශෝධනය කිරීම සඳහා වූ යෝජනාව, — දහනව වැනි ආණ්ඩුක්‍රම ව්‍යවස්ථා සංශෝධනයෙන් සංශෝධිත ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 108(1) ව්‍යවස්ථාව ප්‍රකාරව අග්‍රවිනිශ්චයකාරවරයා, ශ්‍රේෂ්ඨාධිකරණයේ විනිශ්චයකාරවරයන්, අභියාචනාධිකරණයේ සභාපතිවරයා සහ අභියාචනාධිකරණයේ විනිශ්චයකාරවරයන් සඳහා මාසික වැටුප් පාර්ලිමේන්තුව විසින් තීරණය කළ යුතු ය.

ඒ අනුව, අග්‍රවිනිශ්චයකාරවරයා, ශ්‍රේෂ්ඨාධිකරණයේ විනිශ්චයකාරවරයන්, අභියාචනාධිකරණයේ සභාපතිවරයා සහ අභියාචනාධිකරණයේ විනිශ්චයකාරවරයන්ගේ වැටුප් 2016.01.01 දින සිට 2020.01.01 දින දක්වා අදියර 05කින් ක්‍රියාත්මක වන පරිදි සංශෝධනය කිරීමට යෝජනා ඉදිරිපත් කර ඇත.

එක් එක් තනතුරට අදාළ සම්පූර්ණ වැටුප් පරිමාණයන් පහත පරිදි වේ. (උපලේඛන I)

	සේවා කාණ්ඩය	වැටුප් කේතය	ආරම්භක පියවර	අවුරුදු ගණන	පළමු පියවර	උපරිමය
1	අභියාචනාධිකරණ විනිශ්චයකාරවරයන්	JS 3 - 2016	131,500	5	6,575	164,375
2	ශ්‍රේෂ්ඨාධිකරණයේ විනිශ්චයකාරවරයන්/ අභියාචනාධිකරණයේ සභාපතිවරයා	JS 4 - 2016	135,000	5	6,750	168,750
3	අග්‍රවිනිශ්චයකාරවරයා	JS 5 - 2016	145,000	5	7,250	181,250

නව වැටුප් පරිමාණයන් එක් එක් අදියරයන් යටතේ ක්‍රියාත්මක කිරීමට අදාළ වැටුප් පරිවර්තන වග උපලේඛන II ලෙසද, වැටුප් පරිමාණයන් ක්‍රියාත්මක කිරීමට අදාළ උපදෙස් උපලේඛන III ලෙසද මේ සමඟ ඉදිරිපත් කරන අතර අග්‍රවිනිශ්චයකාරවරයා, ශ්‍රේෂ්ඨාධිකරණයේ විනිශ්චයකාරවරයන්, අභියාචනාධිකරණයේ සභාපතිවරයා සහ අභියාචනාධිකරණයේ විනිශ්චයකාරවරයන් සඳහා මෙම යෝජනාවෙන් නිශ්චය කරනු ලබන වැටුප් ක්‍රියාත්මක විය යුතු යැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 108(1) ව්‍යවස්ථාව යටතේ මෙම පාර්ලිමේන්තුව මෙයින් නිශ්චය කරනු ලබයි.

(අමාත්‍ය මණ්ඩලයේ අනුමතිය දන්වා තිබේ.)

ආණ්ඩුක්‍රම ව්‍යවස්ථාවේ 108(1) ව්‍යවස්ථාව ප්‍රකාරව අග්‍රවිනිශ්චයකාරවරයා, ශ්‍රේෂ්ඨාධිකරණයේ විනිශ්චයකාරවරයන්, අභියාචනාධිකරණයේ සභාපතිවරයා සහ අභියාචනාධිකරණයේ විනිශ්චයකාරවරයන් සඳහා වැටුප් ව්‍යුහය - 2016

සේවා කාණ්ඩය	වැටුප් කේතය	වැටුප් පරිමාණය (රු.)
ගරු අග්‍රවිනිශ්චයකාරවරයා	JS 5 - 2016	145,000 - 5 x 7,250 - 181,250
ශ්‍රේෂ්ඨාධිකරණයේ විනිශ්චයකාරවරයන්/ අභියාචනාධිකරණයේ සභාපතිවරයා	JS 4 - 2016	135,000 - 5 x 6,750 - 168,750
අභියාචනාධිකරණයේ විනිශ්චයකාරවරයන්	JS 3 - 2016	131,500 - 5 x 6,575 - 164,375

අ/ක

ජාතික වැටුප් හා සේවක සංඛ්‍යා කොමිෂන් සභාව

වැටුප් පරිමාණයන්

වැටුප් පරිමාණයන්හි එක් එක් තීරුව මඟින් දැක්වෙන තොරතුරු මෙසේය.

- 1 තීරුව - අවුරුදු ගණන
- 2 තීරුව - සේවා කාලය
- 3 තීරුව - ශ්‍රේණිය
- 4 තීරුව - පත්වීමේදී සහ උසස් වීම ලැබුවේ නම්, ලැබෙන වැටුප් තලය

(11)

සේවා ගණය			අභියාචනාධිකරණයේ විනිශ්චයකාරවරයන්	ලේඛ්‍යාධිකරණයේ විනිශ්චයකාරවරයන්/ අභියාචනාධිකරණයේ සභාපතිවරයා	අග්‍රවිනිශ්චයකාරවරයා
වැටුප් කේත අංකය			JS 3 - 2016	JS 4 - 2016	JS 5 - 2016
1	2	3	4	4	4
			6,575	6,750	7,250
			5	5	5
1			131,500	135,000	145,000
2			138,075	141,750	152,250
3			144,650	148,500	159,500
4			151,225	155,250	166,750
5			157,800	162,000	174,000
6			164,375	168,750	181,250

අ/ක

ජාතික වැටුප් හා සේවක සංඛ්‍යා කොමිෂන් සභාව

වැටුප් පරිවර්තන වගු

JS 3 – 2016

උපලේඛන II

වැටුප් පියවර	2015.12.31 දිනට		2016.01.01 දිනට		2017.01.01 දිනට		2018.01.01 දිනට		2019.01.01 දිනට		2020.01.01 දිනට	
	මුද්‍රිත වැටුප (රු.)	දළ වැටුප (රු.)	මුද්‍රිත වැටුප (රු.)	ගැලපුම දීමනාව (රු.)	මුද්‍රිත වැටුප (රු.)	ගැලපුම දීමනාව (රු.)	මුද්‍රිත වැටුප (රු.)	ගැලපුම දීමනාව (රු.)	මුද්‍රිත වැටුප (රු.)	ගැලපුම දීමනාව (රු.)	මුද්‍රිත වැටුප (රු.)	ගැලපුම දීමනාව (රු.)
1	63,500	85,525	77,100	8,425	90,700	-	104,300	-	117,900	-	131,500	-
2	66,675	89,176	80,955	8,221	95,235	-	109,515	-	123,795	-	138,075	-
3	69,850	92,828	84,810	8,018	99,770	-	114,730	-	129,690	-	144,650	-
4	73,025	96,479	88,665	7,814	104,305	-	119,945	-	135,585	-	151,225	-
5	76,200	100,130	92,520	7,610	108,840	-	125,160	-	141,480	-	157,800	-
6	79,375	103,781	96,375	7,406	113,375	-	130,375	-	147,375	-	164,375	-

අ/ක

ජාතික වැටුප් හා සේවක සංඛ්‍යා කොමිෂන් සභාව

JS 4 – 2016

වැටුප් පියවර	2015.12.31 දිනට		2016.01.01 දිනට		2017.01.01 දිනට		2018.01.01 දිනට		2019.01.01 දිනට		2020.01.01 දිනට	
	මුළු වැටුප් (රු.)	දළ වැටුප් (රු.)	මුළු වැටුප් (රු.)	ගැලපුම් දීමනාව (රු.)	මුළු වැටුප් (රු.)	ගැලපුම් දීමනාව (රු.)	මුළු වැටුප් (රු.)	ගැලපුම් දීමනාව (රු.)	මුළු වැටුප් (රු.)	ගැලපුම් දීමනාව (රු.)	මුළු වැටුප් (රු.)	ගැලපුම් දීමනාව (රු.)
1	65,000	87,250	79,000	8,250	93,000	-	107,000	-	121,000	-	135,000	-
2	68,250	90,988	82,950	8,038	97,650	-	112,350	-	127,050	-	141,750	-
3	71,500	94,725	86,900	7,825	102,300	-	117,700	-	133,100	-	148,500	-
4	74,750	98,463	90,850	7,613	106,950	-	123,050	-	139,150	-	155,250	-
5	78,000	102,200	94,800	7,400	111,600	-	128,400	-	145,200	-	162,000	-
6	81,250	105,938	98,750	7,188	116,250	-	133,750	-	151,250	-	168,750	-

අ/ක

ජාතික වැටුප් හා සේවක සංඛ්‍යා කොමිෂන් සභාව

## JS 5 – 2016

වැටුප් පියවර	2015.12.31 දිනට		2016.01.01 දිනට		2017.01.01 දිනට		2018.01.01 දිනට		2019.01.01 දිනට		2020.01.01 දිනට	
	මූලික වැටුප (රු.)	අළු වැටුප (රු.)	මූලික වැටුප (රු.)	ගැලපුම් දීමනාව (රු.)	මූලික වැටුප (රු.)	ගැලපුම් දීමනාව (රු.)	මූලික වැටුප (රු.)	ගැලපුම් දීමනාව (රු.)	මූලික වැටුප (රු.)	ගැලපුම් දීමනාව (රු.)	මූලික වැටුප (රු.)	ගැලපුම් දීමනාව (රු.)
1	70,000	93,000	85,000	8,000	100,000	-	115,000	-	130,000	-	145,000	-
2	73,500	97,025	89,250	7,775	105,000	-	120,750	-	136,500	-	152,250	-
3	77,000	101,050	93,500	7,550	110,000	-	126,500	-	143,000	-	159,500	-
4	80,500	105,075	97,750	7,325	115,000	-	132,250	-	149,500	-	166,750	-
5	84,000	109,100	102,000	7,100	120,000	-	138,000	-	156,000	-	174,000	-
6	87,500	113,125	106,250	6,875	125,000	-	143,750	-	162,500	-	181,250	-

අ/ක

ජාතික වැටුප් හා සේවක සංඛ්‍යා කොමිෂන් සභාව

වැටුප් පරිවර්තන ආදර්ශ ලිපිය

මගේ අංකය:

දිනය:

නම:

තනතුර:

**කළමනාකරණ සේවා ව්‍යුලේඛ..... අනුව 2016.01.01 දිනට  
වැටුප් පරිවර්තනය කිරීම**

යටේ ක්‍ෂේත්‍ර ව්‍යුලේඛය පරිදි ඔබගේ වැටුප 2016.01.01 දිනට පහත සඳහන් පරිදි පරිවර්තනය කරනු ලැබේ.

1. රාජ්‍ය පරිපාලන ව්‍යුලේඛ 6/2006 වර්ගීකරණය අනුව 2015.12.31 දිනට අදාළ
  - (අ) සේවා ගණය :
  - (ආ) වැටුප් කේතය :
  - (ඇ) වැටුප් පරිමාණය :
  - (ඈ) වැටුප් පියවර :
  - (ඉ) වැටුප් තලය : රු.
  - (ඊ) අවසාන වැටුප් වර්ධකය ලද දිනය :
2. කළමනාකරණ සේවා ව්‍යුලේඛ..... වර්ගීකරණය අනුව 2016.01.01 දිනට උපලේඛන I අනුව
  - (අ) සේවා ගණය :
  - (ආ) වැටුප් කේතය :
  - (ඇ) වැටුප් පරිමාණය :
  - (ඈ) වැටුප් පියවර :
  - (ඉ) වැටුප් තලය : රු.
3. උපලේඛන II අනුව 2016.01.01 දින සිට ගෙවිය යුතු වැටුප
  - (අ) මූලික වැටුප : රු.
  - (ආ) වැටුපෙහි ගැලපුම් දීමනාව : රු.
4. සාවද්‍ය වර්ගීකරණයකින් හෝ ගණනය කිරීමකින් හෝ වෙනත් වරදක් හේතුවෙන් හෝ වැඩිපුර ගෙවීමක් සිදුවී ඇති බව අනාවරණය වුවහොත් එම මුදල් ආපසු අයකිරීමට යටත් වන බවද දන්වමි.

සකස් කළේ: අත්සන: ..... පරීක්ෂා කළේ: අත්සන: .....

නම: ..... නම: .....

තනතුර: ..... තනතුර: .....

දිනය: ..... දිනය: .....

අනුමත කළේ: අත්සන: .....

නම: .....

තනතුර: .....

දිනය: .....

නිල මුද්‍රාව: .....

පිටපත්: 1. ....

2. ....

වැටුප් පරිවර්තන ආදර්ශ ලිපිය

මගේ අංකය:

දිනය:

නම:

තනතුර:

**කළමනාකරණ සේවා ව්‍යුලේඛ..... අනුව 2017.01.01 දිනට**

**වැටුප් පරිවර්තනය කිරීම**

යථෝක්ත ව්‍යුලේඛය පරිදි ඔබගේ වැටුප 2017.01.01 දිනට පහත සඳහන් පරිදි පරිවර්තනය කරනු ලැබේ.

1. කළමනාකරණ සේවා ව්‍යුලේඛ..... වර්ගීකරණය අනුව 2016. 12. 31 දිනට අදාළ

- (අ) සේවා ගණය :
- (ආ) වැටුප් කේතය :
- (ඇ) වැටුප් පරිමාණය :
- (ඈ) උපලේඛන I අනුව අනුරූපී වැටුප :
- (ඉ) උපලේඛන II අනුව ලද වැටුප් පියවර :
- (ඊ) උපලේඛන II අනුව ලද වැටුප් කලය : රු.
- (උ) අවසාන වැටුප් වර්ධකය ලද දිනය :

2. උපලේඛන II අනුව 2017.01.01 දින සිට ගෙවිය යුතු වැටුප: රු.

3. සාධාරණ වර්ගීකරණයකින් හෝ ගණනය කිරීමකින් හෝ වෙනත් වරදක් හේතුවෙන් හෝ වැඩිපුර ගෙවීමක් සිදුවී ඇති බව අනාවරණය වුවහොත් එම මුදල් ආපසු අයකිරීමට යටත් වන බවද දන්වමි.

සකස් කළේ: අත්සන: ..... පරීක්ෂා කළේ: අත්සන: .....

නම: ..... නම: .....

තනතුර: ..... තනතුර: .....

දිනය: ..... දිනය: .....

අනුමත කළේ: අත්සන: .....

නම: .....

තනතුර: .....

දිනය: .....

නිල මුද්‍රාව: .....

පිටපත්: 1. ....

2. ....



වැටුප් පරිවර්තන ආදර්ශ ලිපිය

මගේ අංකය:

දිනය:

නම:

තනතුර:

කළමනාකරණ සේවා වකුලේඛ..... අනුව 2018.01.01 දිනට

වැටුප් පරිවර්තනය කිරීම

යථෝක්ත වකුලේඛය පරිදි ඔබගේ වැටුප 2018.01.01 දිනට පහත සඳහන් පරිදි පරිවර්තනය කරනු ලැබේ.

1. කළමනාකරණ සේවා වකුලේඛ..... වර්ගීකරණය අනුව 2017.12.31 දිනට අදාළ

- (අ) සේවා ගණය :
- (ආ) වැටුප් කේතය :
- (ඇ) වැටුප් පරිමාණය :
- (ඈ) උපලේඛන I අනුව අනුරූපී වැටුප :
- (ඉ) උපලේඛන II අනුව ලද වැටුප් පියවර :
- (ඊ) උපලේඛන II අනුව ලද වැටුප් තලය : රු.
- (උ) අවසාන වැටුප් වර්ධකය ලද දිනය :

2. උපලේඛන II අනුව 2018.01.01 දින සිට ගෙවිය යුතු වැටුප: රු.

3. සාවද්‍ය වර්ගීකරණයකින් හෝ ගණනය කිරීමකින් හෝ වෙනත් වරදක් හේතුවෙන් හෝ වැඩිපුර ගෙවීමක් සිදුවී ඇති බව අනාවරණය වුවහොත් එම මුදල් ආපසු අයකිරීමට යටත් වන බවද දන්වමි.

සකස් කළේ: අත්සන: ..... පරීක්ෂා කළේ: අත්සන: .....

නම: ..... නම: .....

තනතුර: ..... තනතුර: .....

දිනය: ..... දිනය: .....

අනුමත කළේ: අත්සන: .....

නම: .....

තනතුර: .....

දිනය: .....

නිල මුද්‍රාව: .....

පිටපත්: 1. ....

2. ....

වැටුප් පරිවර්තන ආදර්ශ ලිපිය

මගේ අංකය:

දිනය:

නම:

තනතුර:

කළමනාකරණ සේවා ව්‍යුහයේ..... අනුව 2019.01.01 දිනට

වැටුප් පරිවර්තනය කිරීම

යටේකිත ව්‍යුහයේ පරිදි ඔබගේ වැටුප 2019.01.01 දිනට පහත සඳහන් පරිදි පරිවර්තනය කරනු ලැබේ.

1. කළමනාකරණ සේවා ව්‍යුහයේ..... වර්ගීකරණය අනුව 2018.12.31 දිනට අදාළ

- (අ) සේවා ගණය :
- (ආ) වැටුප් කේතය :
- (ඇ) වැටුප් පරිමාණය :
- (ඈ) උපලේඛන I අනුව අනුරූපී වැටුප :
- (ඉ) උපලේඛන II අනුව ලද වැටුප් පියවර :
- (ඊ) උපලේඛන II අනුව ලද වැටුප් කලය : රු.
- (උ) අවසාන වැටුප් වර්ධකය ලද දිනය :

2. උපලේඛන II අනුව 2019.01.01 දින සිට ගෙවිය යුතු වැටුප: රු.

3. සාවද්‍ය වර්ගීකරණයකින් හෝ ගණනය කිරීමකින් හෝ වෙනත් වරදක් හේතුවෙන් හෝ වැඩිපුර ගෙවීමක් සිදුවී ඇති බව අනාවරණය වුවහොත් එම මුදල් ආපසු අයකිරීමට යටත් වන බවද දන්වමි.

සකස් කළේ: අත්සන: ..... පරීක්ෂා කළේ: අත්සන: .....

නම: .....

නම: .....

තනතුර: .....

තනතුර: .....

දිනය: .....

දිනය: .....

අනුමත කළේ: අත්සන: .....

නම: .....

තනතුර: .....

දිනය: .....

නිල මුද්‍රාව: .....

පිටපත්: 1. ....

2. ....

වැටුප් පරිවර්තන ආදර්ශ ලිපිය

මගේ අංකය:

දිනය:

නම:

තනතුර:

**කළමනාකරණ සේවා ව්‍යුහයේ..... අනුව 2020.01.01 දිනට**

**වැටුප් පරිවර්තනය කිරීම**

යටිතීන් ව්‍යුහයේ පරිදි ඔබගේ වැටුප 2020.01.01 දිනට පහත සඳහන් පරිදි පරිවර්තනය කරනු ලැබේ.

1. කළමනාකරණ සේවා ව්‍යුහයේ..... වර්ගීකරණය අනුව 2019.12.31 දිනට අදාළ

- (අ) සේවා ගණය :
- (ආ) වැටුප් කේතය :
- (ඇ) වැටුප් පරිමාණය :
- (ඈ) උපලේඛන I අනුව අනුරූපී වැටුප :
- (ඉ) උපලේඛන II අනුව ලද වැටුප් පියවර :
- (ඊ) උපලේඛන II අනුව ලද වැටුප් කලය : රු.
- (උ) අවසාන වැටුප් වර්ධකය ලද දිනය :

2. උපලේඛන II අනුව 2020.01.01 දින සිට ගෙවිය යුතු වැටුප: රු.

3. සාවද්‍ය වර්ගීකරණයකින් හෝ ගණනය කිරීමකින් හෝ වෙනත් වරදක් හේතුවෙන් හෝ වැඩිපුර ගෙවීමක් සිදුවී ඇති බව අනාවරණය වුවහොත් එම මුදල් ආපසු අයකිරීමට යටත් වන බවද දන්වමි.

සකස් කළේ: අත්සන: ..... පරීක්ෂා කළේ: අත්සන: .....

නම: ..... නම: .....

තනතුර: ..... තනතුර: .....

දිනය: ..... දිනය: .....

අනුමත කළේ: අත්සන: .....

නම: .....

තනතුර: .....

දිනය: .....

නිල මුද්‍රාව: .....

පිටපත්: 1. ....

2. ....

**ආණ්ඩුක්‍රම ව්‍යවස්ථාවේ 108(1) ව්‍යවස්ථාව ප්‍රකාරව අග්‍රවිනිශ්චයකාරවරයා, ශ්‍රේෂ්ඨාධිකරණයේ විනිශ්චයකාරවරයන්, අභියාචනාධිකරණයේ සභාපතිවරයා සහ අභියාචනාධිකරණයේ විනිශ්චයකාරවරයන් සඳහා වැටුප් ව්‍යුහය - 2016**

2006.04.25 දිනැති රාජ්‍ය පරිපාලන චක්‍රලේඛ අංක 06/2006 සහ ඊට සංශෝධන වශයෙන් නිකුත් කරන ලද රාජ්‍ය පරිපාලන චක්‍රලේඛ විධිවිධාන යටතේ අග්‍රවිනිශ්චයකාරවරයා, ශ්‍රේෂ්ඨාධිකරණයේ විනිශ්චයකාරවරයන්, අභියාචනාධිකරණයේ සභාපතිවරයා සහ අභියාචනාධිකරණයේ විනිශ්චයකාරවරයන් සඳහා ක්‍රියාත්මක වන වැටුප් පරිමාණයන් වෙනුවට මෙම චක්‍රලේඛයේ උපලේඛන I හි සඳහන් නව වැටුප් පරිමාණයන් 2016.01.01 දින සිට අදියර 05කින් උපලේඛන II හි සඳහන් පරිදි ක්‍රියාත්මක කිරීමට රජය තීරණය කර ඇත.

02. නව වැටුප් ව්‍යුහය තුළ පහත සඳහන් දීමනා අන්තර්ගත කර ඇත.

- (i) 2011.12.12 දිනැති රාජ්‍ය පරිපාලන චක්‍රලේඛ අංක 31/2011 සහ 2012.12.31 දිනැති රාජ්‍ය පරිපාලන චක්‍රලේඛ අංක 18/2012 අනුව ගෙවනු ලබන විශ්‍රාම වැටුපට හිමිකම් රහිත විශේෂ දීමනාව.
- (ii) 2014.11.12 දිනැති රාජ්‍ය පරිපාලන චක්‍රලේඛ අංක 24/2014, 2014.12.31 දිනැති රාජ්‍ය පරිපාලන චක්‍රලේඛ අංක 24/2014(1) සහ 2015.02.11 දිනැති රාජ්‍ය පරිපාලන චක්‍රලේඛ අංක 05/2015 අනුව මාසිකව ගෙවනු ලබන රු.10,000 ක් වන අන්තර් දීමනාව.

03. වැටුප් පරිවර්තනය

- 03.1 දැනට පවතින වැටුප් පරිමාණයන්හි සිට නව වැටුප් පරිමාණයන්ට වැටුප් පරිවර්තනය කිරීම පියවරට පියවර තැබීමේ ක්‍රමය යටතේ සිදු කළ යුතුය. එහෙත් මෙම වැටුප් සංශෝධනය අදියර 05ක් යටතේ සිදු කරන බැවින් උපලේඛන II හි සඳහන් පරිවර්තන වගුව අනුව වැටුප් පරිවර්තනය කළ යුතුය.
- 03.2 වැටුප් පරිවර්තන සැකසීමේ පහසුව සඳහා උපලේඛන I හි සඳහන් සෑම වැටුප් පරිමාණයක් සඳහාම වෙන් වෙන් වශයෙන් පරිවර්තන වගු උපලේඛන II හි දක්වා ඇත.
- 03.3 වැටුප් පරිවර්තනය කිරීමේ දී 2015.12.31 දිනට පවත්නා වැටුප් ව්‍යුහය යටතේ අදාළ වන වැටුප් කේතය පළමුව හඳුනා ගත යුතුය. ඒ අනුව මෙම චක්‍රලේඛයේ උපලේඛන I හි සඳහන් අනුරූපී වැටුප් කේතය සහ ඊට අදාළ උපලේඛන II හි සඳහන් පරිවර්තන වගුව තෝරාගත යුතු ය. රාජ්‍ය පරිපාලන චක්‍රලේඛ 06/2006 හි සඳහන් වැටුප් කේතයන්ට අනුරූපී මෙම චක්‍රලේඛය යටතේ වන නව වැටුප් කේතයන් පහත පරිදි වේ.

රා. ප. ව. 06/2006 අනුව වැටුප් කේතය	නව වැටුප් කේතය
SF. 4 - 2006	JS. 5 - 2016
SF. 2 - 2006	JS. 4 - 2016
SF. 1 - 2006	JS. 3 - 2016

- 03.4 නියමිත පරිවර්තන වගුව අනුව 2015.12.31 දිනට අදාළ වූ වැටුප් පියවරට අනුරූපී 2016.01.01 දිනට නියමිත වැටුප් පියවර අනුව අදාළ වන වැටුප් තලයෙහි පිහිටුවිය යුතුය. මේ සඳහා මෙම වක්‍රලේඛයේ ඇමුණුම I වශයෙන් ඇති වැටුප් පරිවර්තන ආකෘතිය උපයෝගී කර ගත යුතුය.
- 03.5 ඉහත 03.4 හි අනුගමනය කළ ක්‍රමවේදය අනුවම 2017.01.01, 2018.01.01, 2019.01.01 සහ 2020.01.01 යන දිනයන්හි දී එළඹෙන වැටුප් පරිවර්තනයන් ද සිදුකළ යුතුය. මේ සඳහා උපලේඛන II හි එක් එක් වර්ෂය යටතේ සඳහන් කර ඇති වැටුප් තලයන් අදාළ කරගත යුතුය. මෙම පරිවර්තනය සඳහා එක් එක් වර්ෂය වෙනුවෙන් ඇමුණුම II, III, IV සහ V වශයෙන් ඇති වැටුප් පරිවර්තන ආකෘති උපයෝගී කර ගත යුතුය.

**04. වැටුප් වර්ධකය ගණනය කිරීම**

- 04.1 වැටුප් පරිමාණය තුළ වැටුප් වර්ධක ගණනය කිරීම
  - 2016.01.01 දින සිට 2016.12.31 දක්වා වූ කාලය තුළ වැටුප් වර්ධකය උපයා ගන්නා අවස්ථාවේ දී ඉහත 03.4 හි පිහිටුවන ලද වැටුප් තලයට ආසන්න ඉහළ වැටුප් තලයේ පිහිටුවිය යුතුය. ඒ අනුව 2016 වර්ෂයට නියමිත වැටුප් වර්ධකයේ වටිනාකම ලෙස සැලකිය යුත්තේ අදාළ වැටුප් තලයන් දෙක අතර වෙනස වේ.
- 04.2 වැටුප් පරිමාණයේ උපරිමයෙන් ඔබ්බට වැටුප් වර්ධක ලබාදීම.
  - (අ) වැටුප් පරිමාණයක උපරිමයට පැමිණ ඇති විට 2016.01.01 දින සිට අදාළ විය යුතු වැටුප් තලය තීරණය කිරීම සඳහා උපලේඛන II හි අදාළ වැටුප් පරිවර්තන වගුවෙහි නියමිත තීරුවෙහි වැටුප් පරිමාණයේ අවසානයට ඇති වැටුප් තල දෙක අතර වෙනස වැටුප් වර්ධකය ලෙස සලකා වැටුප් පියවර ගණනය කළ යුතුය.
  - (ආ) 2016.01.01 දිනෙන් පසුව වැටුප් පරිමාණයක උපරිමය ඉක්මවා වැටුප් වර්ධක උපයාගන්නා අවස්ථාවක දී ද ඉහත (අ) හි පරිදි අදාළ වැටුප් පියවර ගණනය කළ යුතුය.

**05. දළ වැටුපෙහි ගැලපුම් දීමනාව**

- 05.1 මූලික වැටුපට අමතරව ඉහත 02 ඡේදයෙහි සඳහන් දීමනා සමඟ 2015.12.31 දිනට ලද දළ වැටුප සහ මෙම වක්‍රලේඛයේ උපලේඛන II හි සඳහන් එක් එක් වර්ෂයට අදාළ මූලික වැටුප අතර වෙනස දළ වැටුපෙහි ගැලපුම් දීමනාවක් ලෙස ගණනය කොට එහි ඇතුළත් කර ඇත. ඒ අනුව එක් එක් වර්ෂය සඳහා නියමිත මූලික වැටුපට අමතරව ඊට අනුරූපී ගැලපුම් දීමනාව ද ගෙවිය යුතුය. මෙම ගැලපුම් දීමනාව මෙහි පහත 16 හි සඳහන් කාර්යය හැර වෙනත් කිසිදු කාර්යයක් සඳහා වැටුපෙහි කොටසක් වශයෙන් නොසැලකිය යුතුය.
- 05.2 ඉහත 04.2 හි පරිදි උපරිමයෙන් ඔබ්බට වැටුප් පියවර ගණනය කළ අවස්ථාවකදී එම පියවරට අදාළ දළ වැටුපෙහි ගැලපුම් දීමනාව ද ගෙවිය යුතුය. මේ සඳහා පළමුව 2015.12.31 දිනට රාජ්‍ය පරිපාලන වක්‍රලේඛ අංක 06/2006 හෝ ඊට සංශෝධන වශයෙන් නිකුත් කර ඇති වක්‍රලේඛ යටතේ ලැබූ වැටුප් තලය හා මෙම වක්‍රලේඛයේ දෙවන ඡේදයේ සඳහන් වක්‍රලේඛ යටතේ හිමි දීමනාවන් පමණක් ඇතුළත් දළ වැටුප ගණනය කළ යුතුය. එම වැටුප හා ඉහත 04.2 යටතේ ගණනය කරන ලද වැටුප් තලය අතර මූල්‍යමය අවාසියක් වන්නේ නම්, එම අගය දළ වැටුපෙහි ගැලපුම් දීමනාවක් වශයෙන් නියමිත වැටුප් තලය සමඟ ගෙවිය යුතුය.

**06. උසස්වීමක දී වැටුප් පරිවර්තනය කිරීම.**

මෙම අදියර ක්‍රමය යටතේ වැටුප් පරිවර්තනය සිදු කරනු ලබන කාල සීමාව තුළ (2016.01.01 සිට 2020.01.01 දක්වා) උසස්වීම් ලබන අවස්ථාවකදී එම උසස්වීම්වලට අදාළ වැටුප් පරිවර්තනයන්හිදී අදාළ කර ගත යුත්තේ උපලේඛන II හි සඳහන් එම උසස්වීම ක්‍රියාත්මක වන වර්ෂයට අදාළ තීරුවෙහි දැක්වෙන වැටුප් තලයන් වේ.

**07. අනෙකුත් දීමනා**

- 07.1 මෙම චක්‍රලේඛයේ දෙවන ඡේදයෙහි සඳහන් කර ඇති රාජ්‍ය පරිපාලන චක්‍රලේඛ මඟින් ලබා දී ඇති දීමනා අන්තර්ගත කරමින් නව වැටුප් ව්‍යුහය සකස් කර ඇති බැවින් 2016.01.01 දින සිට එම දීමනා ගෙවීම නතර කළ යුතුය.
- 07.2 අංක 37/2013 හා 2013.12.31 දිනැති රාජ්‍ය පරිපාලන චක්‍රලේඛය අනුව ගෙවනු ලබන මසකට රු.7,800 ක් වන ජීවන වියදම් දීමනාව තවදුරටත් ගෙවිය යුතුය.

**08. විශ්‍රාම වැටුප්**

- 08.1 මෙම චක්‍රලේඛයේ වැටුප් ව්‍යුහය මත 2016.01.01 දිනෙන් පසු විශ්‍රාම ලබන්නන් සඳහා විශ්‍රාම වැටුප ගණනය කිරීමේදී අදාළ කරගත යුත්තේ උපලේඛන II හි සඳහන් පරිදි අවසානවරට ලද වැටුප් පියවර විය යුතුය.
- 08.2 උපලේඛන I හි සඳහන් වැටුප් පරිමාණයන් 2020.01.01 දින සිට සම්පූර්ණ වශයෙන් ක්‍රියාත්මකවීමත් සමඟම 2016.01.01 දින සේවයේ සිට ඉන්පසුව විශ්‍රාම ලැබුවන්ගේ විශ්‍රාම වැටුප ද ඒ අනුව සංශෝධනය කරනු ලබන අතර ඒ සම්බන්ධ උපදෙස් පසුව නිකුත් කරනු ලැබේ. 2016.01.01 දින සිට 2019.12.31 දක්වා අතර කාලය තුළ දී විශ්‍රාම වැටුප් සංශෝධනයන් සිදු කරනු නොලැබේ.
- 08.3 අංක 05/2015 දරන 2015.02.11 දිනැති රාජ්‍ය පරිපාලන චක්‍රලේඛය අනුව විශ්‍රාමිකයන් සඳහා ගෙවනු ලබන මසකට රු.3,500 ක් වන අන්තර් දීමනාව මෙම චක්‍රලේඛය යටතේ 2016.01.01 දිනෙන් පසු විශ්‍රාම ගනු ලබන්නන් සඳහා නොගෙවිය යුතුය. එහෙත් අංක 37/2013 සහ 2013.12.31 දිනැති රාජ්‍ය පරිපාලන චක්‍රලේඛය අනුව විශ්‍රාමිකයන් සඳහා ගෙවනු ලබන මසකට රු.3,525 ක් වන ජීවන වියදම් දීමනාව ගෙවිය යුතුය.

**09. වැටුපෙහි ප්‍රතිශතයක් වශයෙන් ගෙවනු ලබන දීමනා**

වැටුපෙහි ප්‍රතිශතයක් වශයෙන් ගෙවනු ලබන දීමනා 2015.12.31 දිනට පැවති මූල්‍යමය අගයට සීමා කළ යුතුය. 2016.01.01 දිනට පසු මෙම චක්‍රලේඛය මඟින් ආවරණය වන තනතුරකට පත්කරනු ලබන විටක මෙම දීමනාව ගණනය කිරීම සඳහා එම තනතුරට 2015.12.31 දිනට හිමිව තිබූ වැටුප පදනම් කරගත යුතුය.

10. පත්වීම් ලිපිවල වැටුප් පරිමාණය සඳහන් කිරීම

මෙම වකුලේඛයේ සඳහන් වැටුප් ව්‍යුහය පූර්ණ වශයෙන් ක්‍රියාත්මක වන 2020.01.01 දින දක්වා සිදු කරනු ලබන බඳවාගැනීම් / උසස් කිරීම් වලදී නිකුත් කරනු ලබන පත්වීම් ලිපිවල වැටුප් පරිමාණය සඳහන් කිරීමේදී උපලේඛන I හි සඳහන් නියමිත වැටුප් පරිමාණය අදාළ කරගත යුතුය. එහෙත් ගෙවීම් සිදුකළ යුත්තේ උපලේඛන II හි සඳහන් පරිදි විය යුතු බැවින් ඒ බැව් ද එම පත්වීම් ලිපිවල සඳහන් කළ යුතුය.

11. තනතුරු / සේවා වර්ගීකරණය

අධිකරණ නිලධාරීන් 2016.02.25 දිනැති රාජ්‍ය පරිපාලන වකුලේඛ අංක 03/2016 හි උපලේඛන III හි තනතුරු වර්ගීකරණය අනුව ජ්‍යෙෂ්ඨ මට්ටමට සමාන වන අතර මාණ්ඩලික නිලධාරීන් ලෙස සැලකේ.

12. වැන්දඹු / වැන්දඹු පුරුෂ හා අනන්දරු විශ්‍රාම වැටුප් සඳහා දායක මුදල්

වැන්දඹු / වැන්දඹු පුරුෂ හා අනන්දරු විශ්‍රාම වැටුප් සඳහා දායක මුදල් අයකිරීමේ ප්‍රතිශතය 7%ක් වශයෙන් තවදුරටත් නොවෙනස්ව ක්‍රියාත්මක විය යුතු අතර මේ සඳහා උපලේඛන II හි ඒ ඒ වර්ෂය යටතේ සඳහන් මූලික වැටුප් අදාළ කරගත යුතුය.

13. වැටුප් වර්ධක දිනය

මෙම වැටුප් සංශෝධනය හේතුවෙන් වැටුප් වර්ධක දිනයෙහි වෙනසක් සිදු නොවේ.

14. වැටුප් පරිමාණයක උපරිමයෙන් ඔබ්බට වැටුප් වර්ධක ගෙවීම

වැටුප් පරිමාණයක උපරිමයට පැමිණි නිලධාරීන්ට ඔවුන් විශ්‍රාම යන දින තෙක් හෝ වෙනත් වැටුප් පරිමාණයක් අදාළවන වෙනත් තනතුරට පත්වන / උසස්වන තුරු තවදුරටත් වැටුප් වර්ධකය ලබාදිය හැකිය.

15. සංයුක්ත දීමනාව

සංයුක්ත දීමනාව රු. 500 ක් වේ.

16. ණය / අත්තිකාරම් ලබා දීමේ දී මාසික අඩු කිරීම්වල එකතුවේ සීමාව

ණය අත්තිකාරම් ලබා ගැනීමේ දී සලකා බලනු ලබන 40% සීමාව ගණනය කිරීමේදී උපලේඛන II හි සඳහන් එදිනට අදාළ මූලික වැටුප් හා ගැලපීමේ දීමනාවද අදාළ කරගත යුතුය.

17. පොදු උපදෙස්

මෙම වකුලේඛය අනුව 2016.01.01 දිනට හිමි විය යුතු වැටුප් තීරණය කිරීමේදී 2006.01.01 දින හෝ එදිනට පසුව සිදු කළ වැටුප් සංශෝධන අනුව වැටුප් සැකසීම සහ අදාළ වැටුප් පරිවර්තන නිවැරදිව සිදු කර ඇති බවට අදාළ බලධරයන් තහවුරු කර ගත යුතුය.

18. වැඩිපුර ගෙවීම්

මෙම උපදෙස් වැරදි ලෙස නිර්වචනය කිරීම හේතුවෙන් හෝ ලියවිලිවල වැරදීමක් හේතුවෙන් හෝ ගණනය කිරීමේදී ඇතිවන වැරදීමක් හේතුවෙන් හෝ වෙනත් වැරදීමක් හේතුවෙන් හෝ කිසියම් නිලධාරියෙකුට වැඩිපුර මුදලක් ගෙවා ඇත්නම්, එවැනි වැඩිපුර ගෙවා ඇති මුදල් ආපසු ගෙවීමට එම නිලධාරියා බැඳී සිටී.

19. පැහැදිලි කර ගැනීම් හා වැඩිදුර උපදෙස්

මෙම චක්‍රලේඛයේ විධිවිධාන පිළිබඳව පැහැදිලි කිරීම් හා වැඩිදුර උපදෙස් අපේක්ෂා කරන්නේ නම්, එවැනි ඉල්ලීම්, භාණ්ඩාගාරයේ ලේකම්, මහා භාණ්ඩාගාරය, මුදල් අමාත්‍යාංශය, කොළඹ 01 වෙත යොමු කළ යුතුය.

\*17.

ආණ්ඩුක්‍රම ව්‍යවස්ථාව යටතේ යෝජනාව,— විවාදය කල් තබන ලද ප්‍රශ්නය (2016 ජූනි 22),— “ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 104ආ (5)(අ) ව්‍යවස්ථාවේ විධිවිධාන ප්‍රකාරව මැතිවරණ කොමිෂන් සභාව විසින් 2016 පෙබරවාරි 25 දිනැති අංක 1955/19 දරන අති විශේෂ ගැසට් පත්‍රයේ පළ කරනු ලැබ, 2016.05.06 දින ඉදිරිපත් කරන ලද, ජනමතවිචාරණයකදී හෝ ඡන්ද විමසීමකට අදාළ කාලසීමාව තුළ විද්‍යුත් හා මුද්‍රිත ජනමාධ්‍ය විසින් පිළිපැදිය යුතු උපමාන හෙවත් මාර්ගෝපදේශ/ මෙහෙයුම් ප්‍රතිපත්ති අනුමත කළ යුතු ය.” යනුවෙන් යෝජනා කරන ලදීත්, ප්‍රශ්නය සභාභිමුඛ කරන ලදී.

18.

ශ්‍රී ලංකා සේවා පිරිස් කළමනාකරණ ආයතනය (සංශෝධන) පනත් කෙටුම්පත — දෙවැනිවර කියවීම.

19.

ළමා පුනරුත්ථාපන කේන්ද්‍රය (සංස්ථාගත කිරීමේ) පනත් කෙටුම්පත — දෙවැනිවර කියවීම.

20.

ශ්‍රී ලංකා එක්සත් ක්‍රිස්තියානි සභෝදරත්වය (සංස්ථාගත කිරීමේ) පනත් කෙටුම්පත — දෙවැනිවර කියවීම.

21.

ශ්‍රී ලංකා කාන්තා සම්මේලනය (සංස්ථාගත කිරීමේ) පනත් කෙටුම්පත — දෙවැනිවර කියවීම.

22.

මොනරාගල දිස්ත්‍රික් කාන්තා මහා සංගමය (සංස්ථාගත කිරීමේ) පනත් කෙටුම්පත — දෙවැනිවර කියවීම.

\* සලකුණෙන් හඳුන්වනු ලබන්නේ ආණ්ඩුවේ කටයුතු ය.

[1]

“පනත් කෙටුම්පත දැන් දෙවැනි වර කියවිය යුතුය” යනුවෙන් යෝජනා කරන ලදීත්, ප්‍රශ්නය සභාභිමුඛ කරන ලදී.